

## اسلامی حکومت کا فلاجی تصور

[مولانا سعید الرحمن علوی مرحوم کی کتاب ”اسلامی حکومت کا فلاجی تصور“ کے بنیادی خیال کی روشنی میں لکھا گیا۔]

سرد جنگ میں سرمایہ دارانہ بلاک کی فتح کے بعد اشتراکیت کے توسط سے آنے والے فلاجی تصور کی بنیادیں کھوکھلی ہوئی شروع ہو گئی ہیں۔ اب ایک طرف دنیا بھر میں قوی اداروں کی نیخ کاری سے بے روزگاری میں شدت سے اضافہ ہو رہا ہے، امریکہ میں سو شل سکیورٹی سسٹم بھرنا کی طرف بڑھ رہا ہے اور دوسرا طرف سیکولر ازم اور جمہوریت کی توسعہ کے لیے اسی نوعیت کے تشدد اور عدم رواداری کو بروئے کار لایا جا رہا ہے جس کے خاتمے کے لیے ہی مذہبیت کے بالمقابل سیکولر ازم اور بادشاہت کے مقابلے میں جمہوریت کے تصورات پروان چڑھے ہیں۔ تاریخ کی ستم طریقی دیکھیے! اب سیکولر عدم رواداری اور انہاپنندی کو لگام دینے کے لیے مذہب طاقت پکڑ رہا ہے اور جمہوری آمریت کی منافقت کے مقابلے میں غیر جمہوری نظریات کو پذیرائی مل رہی ہے۔ شاید سیکولر ازم اور جمہوریت تاریخی اعتبار سے اپنے نقطہ عروج (Point of Saturation) کو چلانگ پکھے ہیں۔ یہی بات سرمایہ دارانہ نظام اور اس سے وابستہ مخصوص فلاجی تصور کی بات تھی ہے۔

کیپٹل ازم، سیکولر ازم اور جمہوریت میں قدرِ مشترک ”انفرادیت پسندی“ ہے جس کے مطابق خاندان سے لے کر یاست تک کسی بھی اجتماعی ہیئت کو فرد کے معاملات میں، خواہ وہ معاشر ہوں یا نہ ہی، اخلاقی ہوں یا سیاسی، دخل اندازی سے روکا جاتا ہے اور ان رکاوٹوں کو باقاعدہ ”قانونی تحفظ“ بھی دیا جاتا ہے تاکہ فرد کی ”ذاتی صلاحیت“ کے فروغ اور اظہار کے لیے انفرادیت پسندی کو لقینی بنایا جاسکے۔ مولانا سعید الرحمن علوی مرحوم نے اپنے تین مقالات میں جو ”اسلامی حکومت کا فلاجی تصور“ کے زیرعنوان شائع ہوئے ہیں، مذکورہ نوعیت کی انفرادیت پسندی کے مقابلے میں اسلام کے فلاجی تصور کی بہت مدد و معاونت کی ہے۔ علوی مرحوم نے ”ذاتی صلاحیت کے اعتراف اور تحفظ“ کے نام پر سرمایہ کے ارتکاز کو ”تقدیر الہی اور تقسیم الہی“، تسلیم کرنے سے انکار کیا ہے، یعنی مذہب کو عوام کے لیے ایگون نہیں بننے

☆ شعبہ سیاست، گورنمنٹ ڈگری کالج، قلعہ دیدار اسٹینگ گورناؤالہ۔ inaam1970@hotmail.com

دیا۔ ان کے مطابق اس ظالمانہ اور سفا کا نہ فکر و فلسفہ کا اسلام کے نظامِ عدل سے دور کا بھی تعلق نہیں۔ مر جوم کا کہنا ہے:

” مختلف مذاہب نے بے شک ”خیرات“ کا ذکر ضرور کیا تھا لیکن محض ترغیب کی حد تک، لیکن ظاہر ہے کہ ”ترغیب“ کے راستے خیر کی راہ اپنانے والے بہت کم ہوتے ہیں۔ ترغیب کے ساتھ کسی نہ کسی درجہ میں نرم ممکن ضروری ہے، ایسا نہ ہو تو سرمایہ دار طبقہ کی طبقی کنجوی اور بخال اپنانگ جما کر رہتی ہے۔“ (ص ۲۶)

ہماری رائے میں یہی چند سطحیں افکار علوی کی فکری علویت کو ظاہر کرنے کے لیے کافی ہیں۔ تمہیدی فقرات میں ہم نے جن ”قانونی تحفظات“ کا ذکر کیا ہے جو انفرادیت پسندی کو لیکن بنانے کے لیے بروئے کار لائے جاتے ہیں، علوی مر جوم نہایت ثابت انداز میں انھی تحفظات کو مکملوں معاملی پہنچنا کراچی ہیئت کو وہ طاقت دینے کی بات کرتے ہیں جس کے توسط سے نظامِ عدل ”انفرادیت پسندی“ کے لمبے ہاتھوں، پرانا مضبوط ہاتھ ڈال سکے۔ اپنے موقف کی قرآنی بنیادوں کی طرف توجہ دلاتے ہوئے سعید الرحمن کہتے ہیں کہ:

”قارون، اس میں شک نہیں کہ ایک فرد کا نام ہے، لیکن قرآن عزیز نے جس انداز سے اس کا ذکر کیا، وہ ایک مستقل نظریہ ہے جس کی آج کے دور میں یورپی اور اب اس کے جانشین امریکی سامراج کے مالی تصور و نظام میں ”کپیلارم“ سے تعبیر کی جاسکتی ہے۔“ (ص ۳۲)

اسی صفحہ پر قرآن مجید کی ان آیاتِ مبارکہ کا ترجمہ دیا گیا ہے جن میں قارون کا ذکر ہے۔ (اقصص، ۷۷-۷۸) ایک قبل غور نکتے کی صراحة، ہم یہاں صرف اس کا حوالہ دیں گے کہ: ”کہا (قارون نے) یہ تو مجھے ایک ہنر سے ملا ہے جو میرے پاس ہے۔“ اب اگر سعید مر جوم کے قرآنی استدلال کو پہلے سے طے شدہ کسی رائے کا شکار ہوئے بغیر خالصتاً معروضی انداز میں سمجھا جائے تو تائید کیے ہی نہیں ہے، کیونکہ سرمایہ دارانہ نظام (کپیلارم) کا مجموع افراد کے معاملات، بالخصوص معاشری معاملات میں ریاست یا کسی بھی ہیئت اجتماعی کی عدم مداخلت ہے، لعنی افراد کو زیادہ سے زیادہ آزاد چھوڑ دیا جائے تاکہ خود غرضی کے ”فطری“ جذبے کے تحت ذاتی نفع کے حصول کے لیے افراد میں باہمی تگ و دوہا اور جن میں ”اعلیٰ ذاتی صلاحیت“ ہو، وہ دیگر افراد سے زندگی کی دوڑ میں آگے نکل جائیں۔ اسی طرح اقوام بھی ”ذاتی صلاحیت اور خود غرضی“ کے طفیل باقی اقوام پر غالب آ جائیں گی۔ اسے ”بقائے اصلاح“ (Survival of the Fittest) سے تعبیر کرتے ہوئے socio-economic Darwinism کہا جا سکتا ہے۔ ہماری دانست میں قارون کا اپنے ہنر پر اتنا اور سرمایہ دارانہ میں فرد کی ذاتی صلاحیت کا بے جا اعتراف کرنا ایسی ”قدرشترک“ ہے جس کا انکار محال ہے۔ یہ قدر مشترک چند بنیادی سوالات پیدا کرتی ہے:

(۱) کیا کوئی ایسی چیز درحقیقت موجود ہے جسے ”ذاتی صلاحیت یا ذاتی ہنر“ سے موسوم کیا جائے؟

(۲) کیا انسان، معاشرے یعنی دیگر افراد سے کٹ کر ذاتی صلاحیت نامی ہنر کو فروغ دے سکتا ہے؟

(۳) ایک فرد جس ذاتی صلاحیت کا ڈھنڈو را پیٹ کر دیگر افراد سے ممتاز ہوتا ہے، چاہے وہ ثابت ہو، یعنی دیگر افراد کا تعاون اور ہمدردی وغیرہ یا منفی، یعنی دیگر افراد کی مقابلہ بازی اور مفعولیت وغیرہ، کیا ذاتی صلاحیت کی وہ ”سطح اور نوعیت“ معاشرے کی مرہون منت نہیں ہوتی؟

(۴) کیا ذاتی صلاحیت کی اس ترقی یافتہ صورت کا، جو فرد کے بقول اس کی خالصتاً ذاتی ہے حالانکہ حقیقت میں ایسا نہیں، معاشرے سے باہر کسی قسم کا استعمال ہو سکتا ہے؟ یعنی کیا معاشرے سے الگ ہو کر ذاتی صلاحیت کی ترقی یافتہ صورت فرد کے لیے کسی کام یا اہمیت کی حامل ہو سکتی ہے، اگرچہ اس صلاحیت کا حصول معاشرے کی مرہون منت نہ بھی ہو؟

زیر بحث نکات کی تتفیع کے لحاظ سے مشہور و معروف جملہ کہ ”انسان ایک معاشرتی جیوان ہے“، اپنے اندر معنویت کا جہان لیے ہوئے ہے۔ ثابت اور منفی، ہر دو اعتبار سے درحقیقت یہ معاشرہ یا کوئی بھی ہیئت اجتماعی ہتی ہے جو فرد کی ذاتی صلاحیتوں کو جلا سختنا ہے۔ جس ذاتی صلاحیت یا ہنر کا شور چاکرا کر ایک فرد ”بقائے اصل“ کے نہاد تاتی اور جیوانی اصول کو انسانی معاشرے میں رانج کرنے کی سعی کرتا ہے، وہ حقیقت میں معاشرے کی عطا ہوتا ہے، لہذا معاشرتی ہوتا ہے۔ معلوم ہوا کہ ہنر یا ذاتی صلاحیت Self Oriented نہیں بلکہ Other Oriented ہے۔ یہ کسی بھی اعتبار سے Personal نہیں، البتہ ہر لحاظ سے Social ضرور ہے۔ اس لیے اس نوعیت اور اس سطح کی ذاتی صلاحیت کے بل بوتے پر کمایا گیا مال نفع بھی معاشرے کی ملکیت ہونا چاہیے۔ یہاں پر ایک منطقی سوال پیدا ہوتا ہے کہ مساوی ورثے، مساوی موقع اور یکساں ماحول کی موجودگی میں مختلف افراد مختلف مارج طے کرتے ہیں، ان کی تحصیل یکساں سطح اور یکساں نوعیت کی نہیں ہوتی، انھیں کہاں رکھا جائے گا؟ ہمارے خیال میں ذاتی صلاحیت کی یہی سطح اور یہی نوعیت حقیقی معنوں میں ”خالصتاً ذاتی“ سے تعبر کی جاسکتی ہے۔ اسی کی بنیاد پر کوئی فرد تفویق و فضیلت سے ہمکنار ہو سکتا ہے اور فرد کو اسی قسم کی صلاحیت کے نام پر زندگی کی دوڑ میں دیگر افراد سے ممتاز اور نمایاں ہونے کا حق حاصل ہونا چاہیے۔ یہی اصول گروہ اور قوم کی سطح پر بھی منطبق کیا جاسکتا ہے۔

یہاں یہکتہ بیان کرنا مناسب ہو گا کہ فرد خالصتاً ذاتی صلاحیت کی بنا پر نفع کے حصول کا دعویدار نہیں ہوتا، وہ عام طور پر معاشرت سے حاصل کردہ امتیازی حیثیت کوہی خالصتاً ذاتی خیال کرتے ہوئے اس نفع کے حصول کا خواہاں ہوتا ہے، جو حاصل میں معاشرتی نفع ہوتا ہے۔ ضرورت اس امر کی ہے کہ مدلل تصریحات کے ذریعے فرد کی اس خام خیالی کو دور کیا جائے اور اسے قائل کیا جائے کہ جسے وہ ذاتی صلاحیت سمجھتا ہے، وہ درحقیقت معاشرتی ہے۔ جہاں تک اس بات کا تعلق ہے کہ ایک فرد کو دوسروں سے ممتاز ہونے کے باوجود عمل ایزادہ کچھ بھی نہیں ملے گا تو پھر معاشرے نے فرد کے لیے کیا کیا؟ اس بابت ہماری یہ رائے ہے کہ ایک فرد کا دوسروں سے ”ممتاز“ ہونا ہی معاشرے کی دین ہے۔ اس کی

وضاحت ایک مثال سے ہو سکتی ہے کہ ایک جماعت کے تین چالیس طالب علم کیساں اقتداری ماحول، نصاب اور اساتذہ سے مستفید ہوتے ہوئے بھی مختلف صلاحیتوں کا انہمار کرتے ہیں، ان میں سے جو طالب علم اعلیٰ صلاحیت کے سبب دوسروں سے ممتاز ہوتے ہیں، ان کی امتیازی حیثیت ہی ان کے لیے انعام کا درجہ رکھتی ہے کہ ان کی صلاحیت کو نظر کر سامنے آنے کا موقع مل گیا، اگرچہ یہ صلاحیت ان میں خداداد موجود تھی لیکن ایک ہیئت اجتماعی (یعنی جماعت) ہی اس کے فروغ اور اظہار کا سبب بنی۔ لہذا فرد کو خاندان، گروہ، ریاست یا کسی بھی ہیئت اجتماعی کا شکرگزار ہونا چاہیے نہ کہ وہ ایسا حقوق کی لمبی فہرست ہیئت اجتماعی کے سامنے رکھ دے اور دوسروں (یعنی ہیئت اجتماعی) کے حقوق پر ڈاکہ ڈالنے کی کوشش کرے۔ مولانا سعید الرحمن علوی مذکورہ نوعیت کی معاشرتی فکر کی معاشی توجیہ کے لیے شاہ ولی اللہ محدث دہلوی کی شہرہ آفاق کتاب ”جیۃ اللہ الباغہ“ کی یہ عبارت تقلیل کرتے ہیں کہ:

”یہ واضح رہے کہ انبیاء علیہم السلام کی بعثت کا منشاء اگرچہ بالذات عبادت الہی سے متعلق ہے، مگر عبادات کے ساتھ ساتھ اس منشاء میں رسم فاسد کوفا کر کے اجتماعی زندگی میں بہترین نظام کا قیام بھی شامل ہے۔ اسی طرح پیغمبر ﷺ کا ارشاد مبارک ہے :

انما بعثت لا تتمم مکاراًم الاخلاق

”میں اس لیے مبعوث کیا گیا ہوں کہ مکاراًم اخلاق کی تکمیل کروں۔“  
اور اسی لیے اس مقدس ہستی کی تعلیم میں ”رہبانیت“ کو اخلاقی حیثیت نہیں دی گئی بلکہ انسانوں کے باہم اختلاط و اجتماع کی زندگی کو ترجیح دی گئی ہے، لیکن اس اجتماعیت کا امتیاز یہ فرار دیا گیا ہے کہ اس کے معافی نظام میں نہ دولت و ثروت کو وہ حیثیت حاصل ہو جو عمیقی بادشاہوں کے ہاں حاصل تھی اور نہ ایسی کیفیت ہو کہ تمدن سے یہ زار دہقان اور حشی لوگوں کی طرح ان کی معيشت ہو۔ پس اس مقام پر دو متعارض قیاس کام کر رہے ہیں۔ ایک یہ کہ نظام معيشت میں دولت و ثروت ایک محبوب و محدود شے ہے اس لیے وہ اگرچھ اصول پر قائم ہے تو اس کی بدولت انسانوں کا داماغی تو ازان اعتدال پر رہتا ہے اور اس سے ان کے اخلاق کریمانہ صحیح اور درست رہتے ہیں۔ نیز انسان اس قابل بنتا ہے کہ دوسرے حیوانات سے ممتاز ہو۔ اس لیے کہ بیکسانہ اور مجبورانہ افلان، سوء تدبیر اور مزاج کے اختلال کے باعث ہوتا ہے۔ دوسرے یہ کہ نظام معيشت میں دولت و ثروت ایک بدترین چیز ہے جبکہ وہ باہمی مناقشات اور بخش وحد کا سبب بنتی ہے اور خود اہل دولت و ثروت کے اطمینان قلب کو تعب اور حریصانہ کندوکاوش کے زہر سے مسوم کرتی ہے، کیونکہ اس صورت میں یہ اخلاقی کے مررش میں بتلا کر دیتی ہے، آخرت اور یادِ الہی یعنی روحانی زندگی سے یکسر غافل و بے پروا بنا دیتی ہے اور مظلوموں پر نتنے مظالم کا دروازہ کھلتی ہے۔ لہذا پسندیدہ راہ یہ ہے کہ دولت و ثروت ”نظام معيشت“ میں ایسا درجہ رکھتی ہو جو تو سط اور اعتدال پر قائم ہو اور افراط و تفریط سے پاک ہو۔ (ص ۸۶)

مشہور امریکی مصنف ولڈیور مینٹ، جس نے گیارہ جلدوں پر محیط 'The Story of Civilization' میں اپنی علمی و تحقیقی کاوش پیش کی، پھر اس کا خلاصہ اور فکری نچوڑ بہت اختصار سے 'The Lessons of History' میں دنیا کے سامنے رکھا اور اپنے نتائج فکر کے سبب عالمی پذیرائی حاصل کی، اس نے بھی تاریخ سے اخذ کردہ دانش و حکمت کی بنا پر معروضی اعتبار سے شاہ ولی اللہؐ کے بیان کردہ نکات کو درست ثابت کیا ہے۔ اس کے مطابق:

We conclude that the concentration of wealth is natural and inevitable, and is periodically alleviated by violent or peaceable partial redistribution. In this view all economic history is the slow heartbeat of the social organism, a vast systole and diastole of concentrating wealth and compulsive recirculation.

(p. 57. The Lessons of History)

"ہم یہ نتیجہ اخذ کرتے ہیں کہ دولت کا ارتکاز، فطری اور ناگزیر ہے، اس میں وقت فتاپ تشدید یا پر امن طور پر دولت کی ازسرنو تقسیم کے باعث کی ہو جاتی ہے۔ اس نظر سے تمام معاشری تاریخ، سماجی نظام کی ست رو دھڑکن کی مانند ہے جس میں دولت کا مرتفع ہوتا اور لازمی طور پر دوبارہ گردش میں آنادل کے سکڑنے اور پھر دوبارہ پھیلنے کی طرح ہوتا ہے۔"

بحث کے اس مقام پر ہمیں بے اختیار رسول پاک ﷺ کا یہ فرمان مبارک یاد آ رہا ہے کہ: "جسم انسانی میں گوشت کا ایک ٹکڑا ہے، اگر وہ ٹھیک ہو گیا تو سارا جسم ٹھیک ہو گیا اور اگر وہ بگر گیا تو پورا نظام جسمانی بگر گیا۔ فرمایا وہ دل ہے۔ اسی طرح ایک دفعہ حضور اکرم ﷺ نے اپنے سینہ مبارک کی طرف اشارہ کرتے ہوئے فرمایا کہ تقویٰ کے تقویٰ یہاں ہے۔ قرآن مجید میں بھی اللہ تعالیٰ نے مختلف مقامات پر تقویٰ کی اہمیت بیان فرمائی ہے: "اے لوگو! اپنے پروردگار کی عبادت کرو، جس نے تمھیں اور تم سے پہلے لوگوں کو پیدا کیا تاکہ تم متقیٰ بن جاؤ۔"

(البقرہ: ۲۱)

"سب سے اچھا زادِ راہ تقویٰ ہے۔" (البقرہ: ۱۹)

"اور تقویٰ کا لباس سب سے اچھا ہے۔" (الاعراف: ۲۲)

"تم میں سے خدا کے نزدیک سب سے معزز وہ ہے جو تم میں سب سے زیادہ تقویٰ والا ہو۔" (الجیرات: ۱۳)

"تقویٰ والے ہی خدا کے دوست ہیں۔" (الانفال: ۳۲)

سورہ الذاریات میں متفقین کی تعریف یہ بیان کی گئی ہے کہ ان کے مالوں میں سائل اور نادر آدمی کا حق ہے۔ (آیت ۱۹) اسی طرح سورۃ المائدہ کے مطابق تقویٰ سے بہرہ و رہ کر انسان عدل و انصاف کے تقاضوں پر عمل کرنے

گلتا ہے۔ (آیت ۸) قرآن مجید نے یہ کہہ کر تقویٰ کی مدد و منقبت پر گویا مہربشت کر دی کہ: ”اور آخترت تیرے پرور دگار کے نزدیک تقویٰ والوں کے لیے ہے۔“ (الزرف: ۳۵)

تقویٰ کی اہمیت و معنویت سے متعلق قرآن و سنت کے ارشادات یہ واضح کرنے کو کافی ہیں کہ دنیوی و اخروی زندگی کی کامیابی کا مدار تقویٰ پر ہے اور تقویٰ دل میں ہوتا ہے۔ اگر قرآن مجید کے کلی پیغام کو تقویٰ کے کلی مفہوم سے جوڑ کر بمحض کی کوشش کی جائے تو معلوم ہوتا ہے کہ علم، دولت، سرمایہ اور اختیارات کا ارتکاز کوئی غیر فطری چیز نہیں، کیونکہ اس دنیا میں انسانی جدوجہد کا مرکز درحقیقت، اسی ارتکاز کا انتشار یا پھیلاوہ ہے۔ گویا ارتکاز فطری ہے تو تحریر ذرطت انسان کی سرنشست میں رکھی گئی ہے۔ جو انسان یا گروہ ”ارتکاز“ پر جتنی زیادہ فتح پاتا ہے وہ اتنا ہی زیادہ مقنی ہوتا ہے کہ اس عمل سے وہ پورے معاشرتی نظام کی کلیت واستقلال کو یقینی بناتا ہے۔ مقنی معاشرے میں خونی انقلاب نہیں آتا، گویا یہ اس دل سے مشابہ ہوتا ہے جس میں خون جمع بھی ہوتا ہے اور پھیلنا بھی ہے۔ ایسے دل کے لیے ”بائی پاس“، ناگزیر نہیں کی ہوتا۔ اس امر میں بھی کسی کو کلام نہیں ہونا چاہیے کہ قرآن و سنت کے میں ”رہبانیت“ یا تک دنیا کی حوصلہ افزائی نہیں کی گئی اس لئے تقویٰ کی محبوبی و مفعولی نوعیت کی معنویت (جو ہمارے معاشرے میں اس وقت پائی جاتی ہے) خلط بحث اور دین کے گمراہ کن فہم پر مبنی ہے۔ مقنی شخص خاقاہ میں بیٹھ کر اللہ اللہ کی رث نہیں لگاتا بلکہ وہ معاشرے میں زندگی بسر کرتا ہے اور اپنے عمل کے ذریعے معاشرے کے SYSTOLE (انقباض قلب) اور DIASTOLE (انبساط قلب) کو یقینی بناتا ہے۔ یہی بات گروہ کی بابت تجھے ہے۔ مولانا سعید مرحوم اپنی تحریر کے میں السطور یہی کہنا چاہتے ہیں کہ اگرچہ تقویٰ کا تعلق داخلی و باطنی دنیا سے ہے لیکن معاشرت اور معاشرت پرمنی دیگر ظالموں کی تعمیر اسی پر ہوتی ہے، اس لئے اگر داخلی اعتبار سے کچھ بھی رہ جائے تو اس کی تلافی ایسے خارجی اقدامات سے کی جانی چاہیے جو معاشرت کا رخ تقویٰ کی جانب رکھ سکیں، کیونکہ قرآن مجید میں اس حوالے سے معروضی احکامات موجود ہیں۔ علوی مرحوم شیخ الہند کا کے اسی سے ملتے جلتے اصولی موقف کو اسلامی نظامِ عدل کے محور کے طور پر پیش کرتے ہیں۔ ملاحظہ کیجئے شیخ الہند کا اصولی موقف:

”جملہ اشیاء عالم بدیل فرمان واجب الاذعان“ حلقہ لکم ما فی الارض جمیعاً“ تمام ہی آدم کی مملوک معلوم ہوتی ہیں یعنی غرض خداوندی تمام اشیاء کی پیدائش سے رفع حواجح جملہ ناس (انسان) ہے اور کوئی شے فی ذات کسی کی مملوک خاص نہیں بلکہ ہر شے اصل خلقت میں جملہ ناس میں مشترک ہے اور من وجہ سب کی مملوک ہے۔ ہاں بوجر فرع نزاع و حصول انتقام قبضہ کو علت ملک قرار دیا گیا اور جب تک کسی شے پر ایک شخص کا قبضہ تامہ مستقلہ باقی ہے، اس وقت تک کوئی اور اس میں دست درازی نہیں کر سکتا۔ ہاں خود مالک و قابض کو چاہیے کہ اپنی حاجت سے زائد پر قبضہ نہ رکھ بلکہ اس کو اور وہ کوے حوالے کر دے کیونکہ باعتبار اصل دونوں

کے حقوق اس کے متعلق ہو رہے ہیں۔ یہی وجہ ہے کہ مال کشیر حاجت سے زائد جمع رکھنا بالکل پسندیدہ نہیں گو زکوٰۃ بھی ادا کر دی جائے اور انبیا و صلوا اللہ علیہ وآلہ وسلم اس سے بغاوت مجتنب رہے۔ چنانچہ احادیث سے یہ بات واضح ہو جاتی ہے بلکہ بعض صحابہ و تابعین وغیرہ نے حاجت سے زائد رکھنے کو حرام ہی فرمادیا۔ ہر کیف غیر مناسب و خلاف اولیٰ ہونے میں تو کسی کو کلام ہی نہیں۔ اس کی وجہ یہی ہے کہ زائد علی الحاجت سے تو اس کی کوئی غرض متعلق نہیں اور اور لوگوں کی ملک ”من جبہ“ اس میں موجود تو گویا شخص نہ کر من جبہ مال غیر پر قابض و متصرف ہے اور اس کا مال بعینہ مال غنیمت کا ساتھ رکھنا چاہیے۔ وہاں بھی قبل تقسیم یہی قصہ ہے کہ کل مال غنیمت کل مجاہدین کا مملوک سمجھا جاتا ہے مگر بوجہ ضرورت و حصول اتفاق بقدر حاجت ہر کوئی مال نہ کور سے مشفع ہو سکتا ہے۔ ہاں حاجت سے زائد جو رکھنا چاہیے، اس کا حال آپ کو بھی معلوم ہے کہ کیا ہونا چاہیے؟ یعنی خائن شمار ہوگا“ (ص ۵۶، ۵۷)

قرآن و سنت سے برادر است راہنمائی لینے کے ساتھ ساتھ اپنے استدلال کی تیقّح شاہ ولی اللہ اور شاہ ولی اللہ کے

افکار سے کرتے ہوئے مولا ناسعید الرحمن مر جم کہتے ہیں کہ:

”ایک شخص جس نے بے شک قانونی مطالبہ پورا کر دیا ہوا اور اس کے پڑوں میں نادار، ممکنیں، یتیم اور بے کس لستے ہوں، وہ خیر و بھلائی کے اجتماعی اور انفرادی کاموں سے لتعلق ہو اور اس کے پاس مال کے ڈھیر ہوں تو قانونی تقاضا پورا کرنے کے باوصف وہ مسکولیت سے بچ نہیں سکتا۔ سورۃ توبہ میں ان منافقین کا ذکر ہے جو مال رکھنے کے باوجود اللہ تعالیٰ کی راہ میں خرچ کرنے کو تاوان خیال کرتے ہیں۔ (التوبہ، آیت ۲۷) قرآن کریم نے ان کی زر پرستی کو نفاق کی دلیل قرار دیا۔ حدیث مبارکہ میں بھی منافقت کی علامتوں میں سے ایک علامت یہ ذکر کی گئی ہے کہ وہ امانت واپس نہیں کرتے اور خیانت کا ارتکاب کرتے ہیں۔ (مشکوٰۃ)“ (ص ۲۱)

مطلوب یہ ہوا کہ اللہ کی راہ میں خرچ کرنے کو تاوان خیال کرنے کی بجائے امانت کی واپسی پر محمل کیا جائے۔ اب ذرا غور سے شاہ ولی اللہ کے تصور نظامِ میثاث، ول ڈیورینٹ کی تصریح اور شاہ ولی اللہ کی روشنی میں مولا ناسعید کی نہ کورہ بالاعبارت پر نظر دوڑائیے اور انھیں داد دیجیے کہ انھوں نے لکنی غیر جانبداری، جرات اور بے باکی سے اسلامی میثاث میں پہاں ”امانت“ کا تصور اجاگر کیا ہے جس کے پس منظر میں تقویٰ بدرجہ اتم موجود ہے۔ علوی مر جم کہنا چاہتے ہیں کہ فرد نے اعلیٰ ذاتی صلاحیت کے مل بوتے پر (خواہ وہ برادر راست معاشرے سے حاصل کر دہ ہوا اسی سبب سے بالواسطہ اللہ تعالیٰ کی ہتھی دین ہو کہ معاشرے کے پیچھے الہیاتی کار فرمائی لازماً موجود ہوتی ہے، یا پھر وہ اس میں قدرتی طور پر موجود ہو (یعنی خداداد ہو) جو کچھ کمایا، اس کی حیثیت ”امانت“ کی ہی ہے۔ ایسا فردد در حقیقت ”امین“ ہوتا ہے۔ اسے معاشرے کے توسط سے، امانت کی واپسی بالواسطہ اللہ تعالیٰ کو کرنی چاہیے (جیسا کہ اسے بالواسطہ ہتھی نہ ہوتا ہے) اور برادر راست بھی، کہ رب العالمین نے اسے بلاواسطہ بھی نوازا ہے۔ ایسا شخص متقدی شمار ہوگا، دنیا میں فضیلت اور آخرت میں عزت اسی کے لیے ہوگی۔ لیکن اگر اگر کوئی شخص امین نہیں ہے یعنی متقدی نہیں بلکہ

خائن ہے تو ظاہر ہے، اس کے ساتھ جو کرنائے گا یعنی اس کا ”بائی پاس“ کرنا ضروری اور ناگزیر ہو گا تاکہ امامتیں، حقداروں تک پہنچ پائیں اور نظام کی کلیت روایں دواں رہے۔ یہی امر گروہ اور قوم کے لیے ہے۔ ول ڈیورینٹ نے اسی امر کو ”جری گردش“ کا نام دیا ہے جو معاشری تاریخ کا ایک مسلمہ اصول ہے۔ اپنے موقف کی تائید میں سعید علوی مرحوم، حضرت ابوکبر صدیقؓ کے ”مساوات“ کے اصول کو پیش کرتے ہیں کہ آپؓ نے تقسیمِ مال میں مدرج قائم نہیں کیے:

”سیدنا صدیقؓ اکبرؓ بھی مراج شناس نبوت اور خلیفہ راشدؓ نے تقسیمِ مال میں ”علی السویہ“ مساوات کا اہتمام کیا جس پر بعض لوگوں نے کہا: اے خلیفہ رسول، آپ نے مال بر ابر تقسم کر دیا حالانکہ لوگوں میں ایسے بھی ہیں جن کو دوسروں پر تقدم اور تفوق حاصل ہے۔ اگر آپ ان کے سبقت الی اللہ اسلام اور فضیلت کی رعایت رکھتے تو ہتر ہوتا آپ نے جواب میں فرمایا: تم نے جن فضائل و سوابق کا ذکر کیا ہے، ان کو مجھ سے زیادہ اور کون جانتا ہے (آپ تو اس معاملہ میں بڑے آگے تھے کہ سب سے پہلے اسلام قبول کیا اور آپ نے ساری دولت خرچ کی، تمام غزوات میں شریک رہے، حضور ﷺ کے دست و بازو بنے) لیکن یہ چیزیں وہ ہیں جن کا ثواب اللہ تعالیٰ کے ذمہ ہے۔ یہ بہر حال معاش کا معاملہ ہے، اس میں برابری کا معاملہ کرنا، بر حجج دینے سے ہتر ہے۔“  
(ص ۱۷۹، ۱۷۰)

شیخ الہندؒ کی جو عبارت اور نقل کی گئی ہے، اس کے مندرجات اشارہ کرتے ہیں کہ انہوں نے بھی صدیقؓ اکبرؓ کے اس عمل اور فرمان سے پوری مددی ہے اور صدیقؓ فکر کے اکبر ہونے میں تو کسی کو کلام نہیں ہونا چاہیے۔ اگر غور کیا جائے کہ تفوق و فضائل اور تقدم و سوابق کے لیے جن اصحابؓ کی طرف اشارہ کیا گیا تھا، وہ کون تھے اور ان کے تفوق کی نوعیت کیا تھی تو ہماری بحث کو ایک اور رخ متاثر ہے کہ انسان کے بعض معاملات بہر حال ایسے بھی ہیں جن کا اجر برہ راست اللہ تعالیٰ سے ہی ملے گا۔ ہم یہاں ازویں مطہراتؓ کے تقدم و سوابق اور تفوق و فضائل پر بات نہیں کریں گے۔ زیر بحث نکات کی تفہیق کے لحاظ سے ”تفوق کی نوعیت“ بہت اہم ہے۔ صدیقؓ اکبرؓ نے ”شخصی تفوق“ کو کسی بھی اعتبار سے ”مالی تفوق“ کی بنیاد نہیں بننے دیا۔ ان کے مطابق شخصی تفوق و فضیلت کا اجر اللہ تعالیٰ ہی دے گا۔ اس کا مطلب یہ ہوا کہ شخصی تفوق (چاہے وہ معاشرے کی خدمت کی بنا پر ہو یا کوئی اعلیٰ ذاتی صلاحیت جس کے سبب سے کسی کو امتیازی حیثیت حاصل ہو جائے) کا تعلق اللہ تعالیٰ سے ہے اور تقویٰ بھی ہے کہ فرداں تفوق کی بنیاد پر معاشرے سے زیادہ سے زیادہ لینے کا مطالبہ نہ، کرے کیونکہ یہ تفوق اس قدر ”ذاتی“ ہے کہ معاشرہ اس کا عین بد نہیں دے سکتا۔ اگر معاشرہ فضیلت کی بنا پر بدل دیتا ہے تو وقت گزرنے کے ساتھ ساتھ وہ بدل، خود تفوق کی وجہ بن جاتا ہے اور فرد کی اصل فضیلت پس منظر میں چلی جاتی ہے۔ ہم سمجھتے ہیں کہ صدیقؓ اکبرؓ نے فرد کی اصل فضیلت کے اثبات و استقلال کے لیے

ہی علی السویہ کا اہتمام کیا۔ یوں تجھیے کہ ان کا موقف یہ تھا کہ بدری صحابہؓ کی فضیلت کا بدل دینے سے ان کی بدریت آہستہ آہستہ پس منظر میں چلی جائے گی اور قسمیں مال میں دوسروں سے زیادہ حصہ خود ایک فضیلت بن جائے گی۔ ایسا ہر گروہیں کہ انہوں نے تفوق کی ہر نوعیت سے انکار کیا ہے بلکہ انہوں نے تو اس کا اعتراف کرنے کے ساتھ ساتھ اس کے استقلال کو بھی یقینی بنایا ہے اور پھر یہ فرمائے کہ ”فضیلت کے اثبات واستقلال پر مہربت کردی کہ اللہ تعالیٰ ہی اس فضیلت کا اجر دے گا۔“ بحث کے اس مقام پر ہمیں یہ اخذ کرنے میں کوئی تامل نہیں کہ صدیق اکبرؓ نے فضیلت کے اثبات کا ایسا اہتمام کر کے فرد کی ”انفرادیت“ کو اجتماعیت کے حصار میں آنے سے بچالیا اور پھر اللہ تعالیٰ سے اس کا تعلق قائم کر کے انفرادیت کو الہیاتی تقدس بھی فراہم کیا تاکہ انفرادیت اتنی مضبوط نہیاں دوں پر قائم رہے کہ اس کے خاتمے کا سوچا بھی نہ جاسکے۔ مولانا سعید الرحمن کہتے ہیں کہ:

”سیدنا عمر فاروقؓ نے اس پالیسی کو تبدیل تو کیا، آخر میں فرمایا کہ آئندہ سال زندہ رہا تو صدیقؓ پالیسی راجح کر دوں گا۔ حضرت علیؓ ہمیں صدیقؓ پالیسی کے قائل تھے۔“ (ص ۱۳۳)

اسی طرح عراق کی زمین کے فتحی کی بابت علوی مرحوم کہتے ہیں کہ:

”سیدنا عمر فاروقؓ کے دورِ حکومت میں ”سوا عراق“ کی زمینوں کا معاملہ ہماری اجتماعی زندگی کا بڑا ہم معاملہ ہے جس میں مجاہدین اور فوجی حضرات کا مطالبہ تھا کہ یہ ہمارے اندر تقسیم کردی جائیں لیکن حضرت عمر فاروقؓ نے وسیع پیمانے پر مشاورت کے بعد اس مطالبہ کو مسترد کر دیا۔ اس مسئلہ پر گفتگو کرتے ہوئے حضرت الامام ابو یوسف حنفیؓ فرماتے ہیں کہ حضرت عمر فاروقؓ کا فیصلہ بہترین فیصلہ ہے کہ اس پر مسلمانوں کی اجتماعی فلاح کا راز تھا۔ زمین کا خراج اکٹھا کر کے اس سے مسلمانوں کو فائدہ پہنچانا مقصود تھا۔ مجاہدین میں زمین تقسیم ہو جاتی تو اسلامی مملکت کی سرحدوں کی حفاظت خطرہ میں پڑ جاتی (کہ مجاہدین کھنکتی بڑی میں لگ جاتے) اور اجتماعی و ظائف وغیرہ کا اہتمام نہ ہوتا تو مسلم دنیا بے چینی کا شکار ہو کر عدم تحفظ کا شکار ہو جاتی۔“ (ص ۱۰۹)

ہم خیال کرتے ہیں کہ سیدنا عمرؓ نے عراقی زمین کی تقسیم کے معاملے میں صدیقؓ پالیسی کی روح کو مد نظر رکھا۔ وسیع مشاورت پر مبنی اس فیصلے سے ایک بہت اہم نکتہ سامنے آتا ہے کہ کسی بھی فضیلت کے اعتبار سے فردو نواز تے وقت (اگر نوازا ناضر ہی ہو) یہ دھیان رکھا جائے کہ نوازا اس کی ذات تک محدود ہے۔ ایسا نہ ہو کہ اس کی وفات کے بعد اس کے ورثا اس نوازش کو ہی فضیلت کا مدار بنالیں۔ اگر کسی فرد کو فضیلت (اعلیٰ ذاتی صلاحیت پر مبنی فوجی خدمت وغیرہ) کی بنا پر زمین الاث کی جاتی ہے تو چونکہ وہ زمین ایک فضیلت کی بنا پر ملکیتی اور فضیلت (یعنی اعلیٰ ذاتی صلاحیت) ورثا کو منتقل نہیں ہو سکتی، اس لیے اس فضیلت کی بنیاد پر حاصل کی گئی زمین متعلقہ فرد کی وفات کے بعد اجتماعی ملکیت متصور ہو گی، لیکن چونکہ ایسا عمل ناممکن تھا کہ مجاہدین کے ورثا اس پر کبھی تیار نہ ہوتے اور قبضہ چھوڑنے سے انکاری

ہوتے، اس لیے مستقبل میں آنے والے اسی قسم کے مسائل پر نظر رکھتے ہوئے زمینوں کی تقسیم عمل میں نہ لائی گئی جو بلاشبہ بہترین فیصلہ تھا۔ اگر زمینیں تقسیم کی جاتیں تو وقت گزرنے کے ساتھ ساتھ اصل فضیلت (جس کی بنیاد پر زمین ملی تھی) پس منظر میں چلی جاتی اور زمین رکھنے کے سبب سے معاشرے میں فضیلت کے مستحق ٹھہرتے۔ کیا یہ جعلی قسم کی فضیلت نہ ہوتی؟ اور ایسا معاشرہ جس میں اسی فضیلت کو قبول کیا جاتا، کیا وہ فضیلت کی اصل قسم کو فروغ دینے کے بجائے اس کے خاتمے کا سبب نہ بنتا؟ ہم سمجھتے ہیں کہ جعلی فضیلت کو فروغ دینے والا معاشرہ ترقی سے ہم کنار نہیں ہو سکتا، کیونکہ یہ فرد کی اعلیٰ ذاتی صلاحیت یعنی حقیقی فضیلت ہی ہے جو معاشرے کے ترقی پسندانہ ارتقا کو یقینی بناتی ہے۔ سعید مرحوم اسی قسم کے سخت مدنداہ معاشرتی ارتقا کے پیش نظر جریلوں کو مرتعے الاث کرنے کی مخالفت کرتے ہیں اور ان زمینوں کی واپسی چاہتے ہیں جو موجودہ جا گیرداروں کے اجداد کو کسی قسم کی ”فضیلت“ کے سبب سے اگلریزوں نے الاث کی تھیں۔ ہم یہ کہہ کر بھیت نہیں کسیں گے کہ اجداد کی ”فضیلت“ معاصر جا گیرداروں کو منتقل ہو گئی ہے کیونکہ فضیلت منتقل نہیں ہوتی، لیکن اتنا ضرور کہیں گے کہ اجداد کی ”فضیلت“ کی بنا پر قائم جا گیریں اب خوفضیلت بن گئی ہیں۔ ظاہر ہے یہ جعلی قسم کی فضیلت ہے جس سے معاشرتی ارتقا جمود کا شکار ہو گیا ہے اور فرد کی اعلیٰ ذاتی صلاحیت کا اعتراض و اثبات، جس کا اہتمام صدقیق اکابر نے کیا تھا، ہمارے معاشرے سے بکسر غائب ہو گیا ہے۔

اس پوری بحث سے ہم نتیجہ اخذ کر سکتے ہیں کہ اسلام میں افرادیت پسندی کا دائرہ، مغرب کے تصور افرادیت پسندی سے بہت بڑھا ہوا ہے اور دچکپ امر یہ ہے کہ اس کی بنیاد خود غرضی پر نہیں بلکہ تقویٰ پر ہے۔ اس پوری کتاب کے میں السطور مولانا سعید الرحمن علوی مرحوم یہی کہنا چاہتے ہیں کہ اسلام نے فرد کی افرادیت کا الترام، مغربی تصورات سے کہیں زیادہ کیا ہے لیکن چونکہ موجودہ معاشرت، داخلی اعتبار سے متقدیں کے سے اسلوبِ زندگی سے محترز ہے اس لیے اس طرزِ زندگی کی بازیافت کے لیے قرآن و سنت پر مبنی خارجی و معروضی اقدامات کرنے ناگزیر ہیں۔ ان اقدامات سے فرد کی افرادیت ختم نہیں ہو گی بلکہ نکھر کر سامنے آئے گی اور الہیاتی تقدس کے سبب سے اپنی بنا کے لیے خارجی عوامل کی بحثان نہیں ہو گی جیسا کہ مغربی افرادیت پسندی، قوانین کی بحث و غلام ہے۔ مولانا سعید کے مطابق کیپٹل ازم میں خاندان کو فرد کی خود غرضی کا منع خیال کرتے ہوئے کیونزم میں خاندان کو تباہ کرنے کی کوشش کی گئی جس سے اباحت کا دور دورہ ہوا۔ عجیب بات یہ ہے کہ خود غرضی کے محک ”خاندان“ کو کیپٹل ازم اب خود تباہ کرنے کی کوشش میں ہے۔ شاید خود غرضی سکرتے ہوئے خاندان سے فرد کی ذات تک پہنچ گئی ہے۔ سوال یہ ہے کہ خود غرضی کی اگلی سٹپ کیا ہو گی؟ علوی مرحوم کیونزم اور کیپٹل ازم کا رد کرتے ہوئے اس متوازن نظام کا خاکہ پیش کرتے ہیں جس میں فرد کی افرادیت، خاندان کی عصمت اور معاشرے کی ترقی کے تمام امکانات موجود ہیں۔ ہماری رائے میں ضرورت اس امر کی ہے کہ معاصر جانات و اصطلاحات کی روشنی میں قرآن و سنت کے معاشی نظام کی تعبیر کے بجائے قرآن و

سنت سے آزادانہ اہمیتی ملی جائے۔ آج جس طرح ذاتی ملکیت کے تصور پر زور دیا جاتا ہے اور اسے اسلامی معیشت کے محور کے طور پر پیش کیا جاتا ہے، اس پر نظر ثانی کی ضرورت ہے۔ ہم یہ ہرگز نہیں کہنا چاہتے کہ ذاتی ملکیت نہیں ہونی چاہیے یا یہ کہ اس کا اسلام سے کوئی تعلق نہیں، ہماری مراد درحقیقت ترجیحات سے ہے۔ یعنی یہ دیکھنے کی ضرورت ہے کہ ذاتی ملکیت اسلامی معیشت کے مختلف عناصر میں کس مقام پر کھڑی ہے اور اسے ہم نے کیا مقام دیا ہے۔ اس کے علاوہ ذاتی ملکیت کے لوازمات پر توجہ دینے کی اشد ضرورت ہے۔ ہمارے یہاں ذاتی ملکیت پر اس لیے زیادہ زور رہا کہ معاصر دنیا میں اسی کا پراپریٹی اتنا ہوا۔ ہمارے بعض ”شرعی عدالتی“، فصلی بھی شاید اسی تناظر میں کیے گئے۔ مولانا سعید مرحوم جب یہ سب کچھ دیکھتے ہیں تو ان کا لمحہ تلخ ہو جاتا ہے، لیکن ان کی تلخ نوابی حضرت ابوذر غفاریؓ کی پیروی میں ہے کہ انہوں نے بھی داغ، داغ کا نعرہ متنانہ (کہ داغے جاؤ گے) بلند کیا تھا۔

زیر نظر کتاب کا آخری مقالہ ”اجبرا۔۔۔ جبرا کی لغوی شرعی تحقیق“، آج کے ماحول سے مطابقت رکھتا ہے۔ عدالتِ عظمی نے شادی بیاہ کے کھانوں اور رسوم پر جو پابندی عائد کی ہے، وہ جبرا کی طرف پہلا قدم ہے۔ ہم سمجھتے ہیں کہ موجودہ معاشرتی اپنی اس سے زیادہ اقدام کی متقاضی ہے۔

آخر میں ہم گزارش کریں گے کہ اس کتاب کے آئندہ ایڈیشن میں پروف ریڈنگ کا خاص اہتمام کیا جائے۔ یہ بات اس لیے بھی قابل توجہ ہے کہ کتاب کے آغاز میں ”تشکر“ کے زیر عنوان کہا گیا ہے کہ ”بڑی عرق ریزی سے پروف ریڈنگ کی“۔ اس کے باوجود پروف کی بے شمار غلطیاں رہ گئی ہیں۔ اس قابل مطالعہ و قیع کتاب کی قیمت ۱۲۰ روپے ہے اور اسے مکتبہ جمال، تحریف فلور، حسن مارکیٹ، اردو بازار لاہور سے طلب کیا جاسکتا ہے۔

”اللہ اکبر! دین داری کا کس درجه اہتمام اور کس فہم سلیم کے ساتھ مدنظر ہے ان اعیان حنفیہ وال حدیث کو اس بیسویں صدی مسیحی کے آخر میں۔ دنیا کہاں سے کہاں پہنچ گئی۔ ایٹم بم اور ہائیڈ رو جن بم اور خلائی راکٹ کے دور میں کتنے اہم سے اہم منکر عقد کرد، عبادات، معاملات سب کے باب میں پیدا کر دیے۔ ہوائی سفر اور اس کے بعد خلائی سفر نے اوقات نماز، سمت قبلہ، اوقات سحر و افطار سے متعلق کیسی کیسی گتھیاں پیش کر دیں۔ اتباع رسول، حرمت سود، جواز غلامی، حجاب و متز، تعدد ازواج، مصنوعی تولید، ضبط ولادت وغیرہ، بیسویں ایتھا مسائل پر کیسے کیسے نئے سوالات معاشری، معاشرتی، نفسیاتی علوم کے ماتحت وارد ہونے لگے، لیکن یہ اللہ کے بندے ایسے ہیں کہ اس وقت بھی ہر طرف سے کافی اور آنکھیں بند کیے انھیں جز بیات در جز بیات سے متعلق چیزیں بازیوں میں مصروف و منہک ہیں۔ مسیحیوں کی بحث ”نان فطیری“ پر طنز کرنے سے پہلے خدا کے لیے سوچیے کہ آپ خود کن بکشوں میں الیخا اور ملت کو الیخا ہوئے ہیں؟“

(مولانا عبدالماجد دریابادی۔ بشکریہ صدقہ جدید، ۲۶ جنوری ۱۹۶۲)